

LECTIO DIVINA

I HADD TAR-RANDAN (B)

Mk 1:12-15

F'dak iż-żmien

Din is-silta tiġi dritt wara l-Magħmudija ta' Ġesù (cfr *Mk* 1:9-11) u tfisser it-*thejija* tiegħu għall-ministeru. Żmien ir-Randan hu żmien ta' *thejija per eċċellenza*. L-istess Liturgija tal-Kelma għandha stil *katekumenali* (li hu l-aktar ċar fiċ-ċiklu tal-Vangeli tas-sena A), li tgħinna niskopru fil-fond l-identità ta' Kristu Rxox: dak li jitqabad u jirbah lix-Xitan (I Hadd – tentazzjonijiet *Mk* 1:12-15), l-Iben il-Maħbub li minnu għandna nisimġu (II Hadd – trasfigurazzjoni *Mk* 9:1-9), it-Tempju l-Ġdid (III Hadd – tisfija tat-Tempju *Ġw* 2:13-25), l-Iben Mibgħut sabiex isalva d-dinja (IV Hadd – Nikodemu *Ġw* 3:14-21), Dak li jmut halli jagħti hafna frott (V Hadd – il-Habba tal-Qamh *Ġw* 12:20-23), biex hekk flimkien maċ-Ċenturjun inkunu nistgħu nagħrfu fl-Imsallab l-Iben ta' Alla (Hadd il-Palm – *Mk* 14:1-15:47, v.39: «Dan il-bniedem kien tassew Bin Alla»).

l-Ispirtu hareġ lil Ġesù

L-Ispirtu s-Santu li permezz tiegħu l-Verb sar bniedem (cfr *Mt* 1:20) u li fil-Magħmudija niżel fuq l-Iben biex jikkonferma l-identità tiegħu (cfr *Mk* 1:10), issa *johorġu b'qanwa* (gr. «εμβαλλω», tr. *ekbállō*) mill-folla tal-Ġordan lejn id-deżert. F'dan iż-żmien ta' grazzja huwa l-Ispirtu s-Santu li jmexxina b'ċerta *qanwa* sabiex *noborġu* lejn il-post tal-prova u tal-verifika ta' hajjitna u tal-vokazzjoni tagħna. Huwa żmien fejn aktar milli *nagħmel jien*, jehtieg li nħalli lill-Ispirtu *jagħmel Hu*. Irid ikolli l-atteggjament ta' *akkoljenza passiva* ta' Marija ta' Betanja (cfr *Lq* 10:39).

fid-deżert.

Id-deżert ta' Ġuda huwa simbolu tal-proċess ta' formazzjoni li Kristu nnifsu jagħmel, u li (permezz tiegħu) kull dixxiplu li jixtieq jimxi warajH għandu jgħaddi minnu. Hu l-post tad-dixxerniment u tal-għażla: «Ftakar fil-mixja kollha li mexxiex il-Mulej, Alla tiegħek, matul dawn l-erbghin sena fid-deżert, biex iċekknek u jgarrbek, halli jkun jaf x'għandek f'qalbek, jekk tridx toqgħod għall-kmandamenti tiegħu jew le.» (*Dt* 8:2). Hu l-post *mimli bil-preżenza tal-Mulej* li l-bniedem jista' jiltaqa' miegħu u jhalliH ikellem lill-qalbu (cfr *Hos* 2:16), daqskemm huwa "*mimli*" *bil-preżenza ta' Satana* (cfr *Mt* 12:43; *Lq* 11:24; *Tob* 8:3; *Is* 13:21). Jista' għalhekk ikun post ta' kisba tal-helsien daqskemm ta' inzul fil-jasar. Fl-istess hin huwa l-*post necessarju* biex kull bniedem jieħu pożizzjoni quddiem Alla u b'konsegwenza ta' dan jorjenta l-hajja tiegħu.

U baqa' fid-deżert erbghin jum, jiggarrab mix-Xitan.

In-numru «erbghin» jindika *generazzjoni*: il-hajja kollha ta' Kristu kienet mixja kontinwa ta' *eżodu*, ta' *brug* (cfr *Mk* 1:38), ta' *taqbida kontra x-Xitan*. *Mk* juża' l-kelma armajka *Satana* meta jitkellem mill-Hażin: huwa l-*ghadu* ta' Alla u tal-bniedem (cfr *Ġob* 1:11). F'*Mk* ma nsibux id-deskrizzjoni tat-tliet

tentazzjonijiet li nsibu fis-Sinottiċi l-oħra. Pjuttost huwa fl-iżvilupp tal-Vangelu li jiffissru dawn it-tentazzjonijiet. Insibu lil Satana jqarra bil-kittieba li mwahhla mal-ittra tal-Liġi ma jagħrfux il-qawwa tal-Iben li teħles (cfr *Mk* 3:22-30) u jqarraq anke b'wiehed mill-Appostli f'li jirreżisti l-verità ta' Messija li jagħti haġtu (cfr *Mk* 8:33). Huwa dak li lid-dixxiplu aljenat malajr jaħtaflu l-kelma li tkun inżerġet f'qalbu (cfr *Mk* 4:15). Faċilment Satana jista' jgħorri miegħu permezz tas-“sahhara tas-sriep” li jagħmuna bl-emozzjonijiet, u taċ-“ċarlatani” li jwegħduna soluzzjonijiet faċli u virtwali filwaqt li jonfhu fina atteggjament ta' vanità: “M'għandniex għax nistagħġbu: minn dejjem ix-xitan, li hu «giddieb u missier il-gideb» [*Gw* 8:44], ippreżenta l-ħażen bhala ġid u l-falz bhala veru, biex iħawwad il-qalb tal-bniedem. Għalhekk kull wiehed u wahda minna hu msejjaħ jiddixxerni fil-qalb tiegħu u jgħarbel jekk hux qed jiġi mhedd mill-gideb ta' dawn il-profeti foloz. Jeħtieġ nitgħallmu ma niqfux fuq il-livell immedjat, superficjali, imma nagħrfu dak li jista' jhalli ġo fina marka tajba u li ttul iżjed, għax ġej minn Alla u jiswa tabilhaqq għall-ġid tagħna.” (Papa Franġisku, *Messaġġ għar-Randan* 2018); interessanti bhala lettura dwar il-mekkanizmi tax-Xitan il-ktieb ta' C. S. LEWIS, *The Screwtape Letters*).

Kien jgħix mal-bhejjem selvaġġi,

Il-kummentaturi joffru żewġ interpretazzjonijiet ta' dan id-dettal. Apparti li hemm min iqisha sempliċiment bhala sempliċi deskrizzjoni tal-ambjent li fih kien jinsab Ġesù, hemm min fid-dawl tal-Ktieb ta' Danjel jara fil-bhejjem selvaġġi simbolu tal-qawwiet li jippruvaw johonqu lill-bniedem u jsaltu fuqu (cfr *Dan* 7:17). Imbagħad hemm min fid-dawl tal-Profeta Isaija jara xbieha taż-żminijiet Messjaniċi fejn terġa' ssaltan l-armonija fil-holqien li d-dnub tal-ewwel Adam kien qered (cfr *Is* 11:6-8). F'dan il-kuntest nistgħu nidhlu għal dan iż-żmien liturgiku bhala opportunità biex niflu x'relazzjoni għandna mal-“bhejjem selvaġġi” li jgħammru f'qalbna – dawk li huma l-*passjonijiet* tagħna li jeħtieġu minghandna orjentament sabiex minflok *jkaxkruma magħhom*, pjuttost norjentawhom halli jqawwu l-għemejjel hielsa li nwettqu: “Dak li hu tajeb jew ħażin hu l-att li wiehed iwettaq imqanqal jew imsieħeb minn passjoni.” (*Amoris laetitia* 145). Jeħtieġ nirriflettu fuq dak li jsuq l-għażliet tagħna: hux il-passjonijiet selvaġġi jew l-għażla meħuda b'passjoni mifdiya. Is-**sawm** indikat b'mod speċjali f'dan iż-żmien għandu propju l-iskop li “jgħibna f'sensina, jagħmilna iżjed attenti għal Alla u għall-proxxmu, jerga' jqajjimna għar-rieda li nobdu lil Alla li, wahdu, jista' jaqta' l-ġuħ tagħna” (*Messaġġ għar-Randan* 2018).

u kienu jaqduh l-angli.

L-angli, il-*mibugħtin ta' Alla*, jinsabu wkoll prezenti fid-deżert tat-tigrib f'kontemporanjetà mat-tigrib mix-Xitan u mal-konvivenza mal-bhejjem selvaġġi. Huma l-ħlejjaq spiritwali li jassistu lill-Iben ta' Alla (bħalma ġara ma' Elija fid-deżert *1Slat* 19:8), kif ukoll fil-bqija tal-Vangelu huma dawk il-persuni li l-Mulej jibgħat sabiex iservu l-missjoni tiegħu bħalma huwa l-*Battista* (cfr *Mk* 1:4-8) u n-*nisa* (cfr *Lq* 8:2-3; bħalma ġara ma' Elija li sab lill-armla f'Sarefta ta' Sidon *1Slat* 17:2-16) fosthom anki l-*abwa ta' Betanja* (cfr *Lq* 10:38-42). Dan iż-żmien ta' tigdid jista' jgħinna nirriflettu fuq kif *naqdu* l-imwejjed tal-Mulej (cfr *Mk* 1:31; *Atti* 6:2) fid-dawl ta' Marta u Marija. L-ewwelnett nirriflettu fuq kif *naqdu l-mejda tal-Kelma*: fil-qari sikwit tal-Iskrittura, fil-meditazzjoni, fil-preparazzjoni għall-animazzjoni u għal-laqgħat tal-pastorali, fit-thejjija tas-silta li nkun se nxandar fil-liturgija, fis-smiġħ attent tal-Kelma ta' Alla meta tixxandar. It-tieni, nirriflettu fuq kif *naqdu l-mejda tal-Ewkaristija*: it-tfittxija ta' mumentu ta' talb quddiem Ġesù Sagramentat; it-thejjija personali għas-sagrificċju tal-quddiesa, id-disposizzjonijiet interjuri biex nitqarben, ir-ringrazzjament ta' wara t-tqarbin, l-għożża u l-kura tal-post tat-talb. It-tielet, naħsbu fuq kif *naqdu l-mejda tal-karità* bejnietna: il-ħidma tiegħi fil-komunità, ir-relazzjoni tiegħi mal-oħrajn, l-impenn tiegħi ma' tad-dar u ma' dawk li l-Mulej

ilaqqagħni magħhom u jibagħtni biex naqdihom: “Kem nixtieq li l-karità tinbidel għal kulhadd f’veru stil ta’ ħajja!” (*Messaġġ għar-Randan 2018*)

Wara li arrestaw lil Ġwanni, Ġesù mar il-Gallilija jxandar l-Evangēlju ta’ Alla u jgħid: «Iż-żmien huwa mitmum, u s-Saltna ta’ Alla waslet; indmu u emmnu fl-Evangēlju.»

L-imperattiv tar-Randan huwa: «indmu u emmnu fl-Evangēlju». Il-bidla tal-qalb, ir-ritorn lejn il-Mulej u ir-“reformatting” tal-ħajja tagħna titlob esperjenza intensa ta’ intimità mal-Mulej permezz tat-*talb* għaliex l-għażla hija frott esperjenza miegħU, ta’ dak Alla li jmexxi Hu l-qalb tal-persuna. “Jekk niddedikaw aktar ħin għat-talb, inħallu l-qalb tagħna tiskopri l-gideb sigriet li bih inqarrqu bina nfusna, biex nistgħu saflaħħar infittxu l-faraġ ta’ Alla. Hu Missierna u għalina jixtieq il-ħajja.” (*Messaġġ għar-Randan 2018*) Hija din l-esperjenza intima mal-Mulej li terġa’ tkebbes lill-qalbna sabiex nitgħallmu nħobbu mill-ġdid.